

श्रेष्ठ श्री ५ ज्ञानेन्द्र को तर्फबाट सञ्चालक भएका हुन् । यसअघि, सो ल्टी ग्रुपको सबै काम प्रभाकरशमसे र राणाले सम्हाल्दै आएका थिए भने अहिले श्रेष्ठ उनलाई हटाउन सफल भएका हुन् । श्री ५ ज्ञानेन्द्र का दाहिने हात मानिएका राणा हटे र श्रेष्ठले जिम्मेवारी पाउनु लाइ उद्योगपतिहरूले चरम राजभक्त पु रस्कृत भएको अनुमान गरेका छन् । उद्योगपतिहरू / अन्य साथीभाइसित श्रेष्ठले पनि आफू सो ल्टी ग्रुपको सञ्चालक भएको स्वीकारेको यो समाचार स्वसले लिएको हो ।

प्रध्यापकले कालो दिन मनाए

काठमाडौं । शाही घोषणाको ठीक एक वर्ष पुगेको दिन हिजो देशभर विभिन्न दल, तिनका भ्रातृसंगठन, मानवअधिकारकर्मी, विभिन्न पेशाकर्मीले कालो दिनको रूपमा मनाएका छन् । काठमाडौंको मुटुमा रहेको शिक्षा क्याम्पसमा नेपाल प्रध्यापक संघले पनि संघका केन्द्रीय अध्यक्ष डा. भूपति ढकालको प्रमुख आतिथ्यमा कालो दिनको स्मरण गर्दै विरोध जनाए । कार्यक्रममा डा. ढकालले राजा भन् भन् निरंकुश र तानाशाह बन्दै गएको सिंहरदवार जाँदा नारायणहिटी दरवार नै खुस्कने बताउनु भयो । अध्यक्ष डा. ढकालले अहिलेको परिस्थितिलाई ईगित गर्दै तत्काल राजाबाट उपयुक्त कदम नचाले देशभन्ने संकटग्रस्त हुने पनि बताउनु भयो । उक्त कार्यक्रममा क्याम्पस प्रमुख हरिविनोद अधिकारीले एक्काइसौं शताब्दीको विश्वमा कुनै पनि तानाशाही टिक्न नसक्ने बताउँदै स्वतन्त्रताको प्रत्याभूति सबैले गर्न पाउनु पर्ने बताउनु भयो । त्यस्तै, वक्ताहरूमा त्रिविपूर्व प्रध्यापक संघका केन्द्रीय सदस्य उत्तमराज भट्ट/ई, शिक्षा क्याम्पस प्रध्यापक सभा संघका सभापति शत्रुघनप्रसाद गुप्ता र प्रध्यापक कृष्णाकान्त पराजु लीले मन्तव्य व्यक्त गर्नु भएको थियो । सोही क्याम्पसका विद्यार्थीहरूले साँझ प्रदर्शन नीमार्गमा विरोध प्रदर्शन गरेका थिए । त्यस्तै, कालो दिनको रूपमा हिजो नेपाल पत्रकार महासंघले आयोजना गरेको स्वतन्त्रताविरोधी विरोध जुलुस न्युरोड रञ्जनागल्ली, इन्द्रचोक हुँदै असनपुगे र सभामा परिणत भएको थियो । प्रहरीले विरोध प्रदर्शनमा व्यापक धरपकड गर्दै पानीको फोहोरा प्रहार गरेको थियो । प्रहरीले पत्रकार महासंघका सभापति विष्णु निष्ठुरी, उपाध्यक्षद्वय आनन्दसन्तोषी राई, गंगाधर पराजु ली, सचिव बलराम बानियाँ, सदस्यहरू रामजी दाहाललगायत २९ जनालाई गिरफ्तार गरी सिंहरदवारमा राखिएकोमा हिजै साँझ सात बजे रिहा गरेको छ । धरपकडमा महासंघका केन्द्रीय सदस्य रमेश विष्ट र रामहरिसिलवाल घाइते भएका छन् । भोटाहिटीमा सम्पन्न सभामा महासंघका उपसभापति शिवगाउँले र साफ्मानेपालका अध्यक्ष गोपाल थपलियाले मन्तव्य राख्नु भएको थियो ।

कालो दिवस मनाउँदै विदेशमा प्रदर्शन

राजाले सत्ता हातमा लिएको एक वर्ष पुगेको छ । माघ १९लाई कालो दिनको रूपमा विश्वभर मनाइएको खबर छ । कालो दिनको सम्झना गर्दै नेपालमा प्रजातन्त्र पुनर्स्थापना र निरंकुश शासनको अन्त्यको माग गर्दै युरोपेली आयोजनाले नेपालको स्थितिप्रति विश्वसमुदाय सजग रहनु पर्ने बताएको छ । आयोजको एसियाका लागि परराष्ट्र मामिलासम्बन्धी महानिदेशक जेम्स मोरानले स्थितिप्रति सजक हुँदै आयोजनाले नेपाल नीति अधिबढाएको बताउनु भयो । बेल्जियमको ब्रसेल्समा आयोजित उक्त कार्यक्रममा नेपालका मानवअधिकारवादीको समेत उपस्थिति थियो । माघ १९लाई कालो दिनको रूपमा दक्षिण एसियाली गरिवी निवारण ऐन ब्यबद्धता, युरोपेली गैसस महासंघ, सोलिडारिटी नेपाल, यूके, पिपुल्स सोलिडारिटी यूके लगायतले विरोधस्वरूप मनाए । यसै गरी, खोजतलासलाई अस्ट्रालियाको राजधानी सिड्नीबाट रमेश पाण्डेले पठाउनु भएको समाचारअनुसार मानवअधिकार तथा लोकतान्त्रिक नेपाली मञ्चले माघ १९लाई कालो दिनको रूपमा सभारप्रदर्शन गरी मनाएको छ भने बेल्जियमबाट सुदर्शन सिंह खडाले पठाउनु भएको समाचारअनुसार नेपाली कांग्रेस बेल्जियम नेपाल सम्पर्क समिति र डेमोक्रेटिक फोरमद्वारा आयोजित कार्यक्रममा नेपालमा राजतन्त्रको औचित्य विषयक विचारगोष्ठी र विरोधसभा सम्पन्न गरेका छन् । समाचारअनुसार कार्यक्रममा वक्ताहरूले नेपाल अब राजतन्त्रको औचित्य नभएको बताएका थिए । त्यसै गरी स्विडेनबाट प्रकाश पहाडीले पठाउनु भएको समाचारअनुसार कालो दिनको सम्झना गर्दै त्यहाँ बसोबास गर्दै आएका नेपालीहरूले त्यहाँको संसद् भवन अगाडिको स्टकहोममा विरोध जुलुस गरे । सभामा वक्ताहरूले प्रजान्त्रिक पुनर्वाहालीको माग गरेका थिए ।